

REGOLAMENT TAL-KUMMISSJONI (KE) Nru 1261/2008**tas-16 ta' Diċembru 2008**

li jemenda r-Regolament (KE) Nru 1126/2008 li jadotta ċerti standards internazzjonali tal-kontabilità skond ir-Regolament (KE) Nru 1606/2002 tal-Parlament Ewropew u tal-Kunsill, rigward l-Istandard Internazzjonali tar-Rappurtaġġ Finanzjarju (IFRS) 2

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 1606/2002 tal-Parlament Ewropew u tal-Kunsill tad-19 ta' Lulju 2002 dwar l-applikazzjoni ta' standards internazzjonali tal-kontabilità ⁽¹⁾, u b'mod partikolari l-Artikolu 3(1) tiegħu,

Billi:

- (1) Bir-Regolament tal-Kummissjoni (KE) Nru 1126/2008 ⁽²⁾ ġew adottati ċerti standards u interpretazzjonijiet internazzjonali tal-kontabilità li kienu fis-seħh fil-15 ta' Ottubru 2008.
- (2) Fis-17 ta' Jannar 2008, il-Bord għall-Istandards Internazzjonali tal-Kontabilità (IASB) ippubblika Emendi għall-Istandard Internazzjonali tar-Rappurtaġġ Finanzjarju (IFRS) 2 *Share-based Payment* ("Pagament Ibbażat fuq l-Ishma") [traduzzjoni mhux uffiċjali], minn issa 'l quddiem imsejjaħ "emenda għall-IFRS 2". L-emenda għall-IFRS 2 tipprovi kjarifika dwar x'inhuma kondizzjonijiet ta' intitolament, kif wiehed għandu jkoll il-kondizzjonijiet ta' intitolament, u kif jitqies it-thassir ta' arrangament ta' pagament ibbażat fuq l-ishma mill-entità jew mill-kontropartit.
- (3) Il-konsultazzjoni mal-Grupp ta' Esperti Tekniċi (TEG) tal-Grupp Konsultattiv Ewropew għar-Rappurtaġġ Finanzjarju (EFRAG) tikkonferma li l-emenda għall-IFRS 2 tisso-disfa l-kriterji tekniċi għall-adozzjoni kif stipulat fl-Artikolu 3(2) tar-Regolament (KE) Nru 1606/2002. F'konformità mad-Deċiżjoni tal-Kummissjoni 2006/505/KE tal-14 ta' Lulju 2006 li tistabbilixxi Grupp ta' Revizjoni

tal-Konsulenza dwar Normi fil-qasam tal-kontabilità biex jagħti parir lill-Kummissjoni dwar l-oġġettività u n-newtralità tal-opinjoni tal-Grupp Konsultattiv Ewropew għall-Infurmazzjoni Finanzjarja (EFRAG) [il-Grupp Konsultattiv Ewropew għar-Rappurtaġġ Finanzjarju] ⁽³⁾, il-Grupp ta' Revizjoni tal-Konsulenza dwar Normi fil-qasam tal-kontabilità qies li l-opinjoni tal-EFRAG dwar l-approvazzjoni u nnotifika lill-Kummissjoni Ewropea li din hija bbilancjata b'mod tajjeb kif ukoll oġġettiva.

- (4) Ir-Regolament (KE) Nru 1126/2008 għandu għaldaqstant jiġi emendat skond dan.
- (5) Il-miżuri stipulati f'dan ir-Regolament huma skond l-opinjoni tal-Kumitat Regolatorju dwar il-Kontabilità,

ADOTTAT DAN IR-REGOLAMENT:

Artikolu 1

Fl-Anness għar-Regolament (KE) Nru 1126/2008 l-Istandard Internazzjonali tar-Rappurtaġġ Finanzjarju IFRS 2 Pagament Ibbażat fuq l-Ishma huwa emendat skond l-Emendi għall-Istandard Internazzjonali tar-Rappurtaġġ Finanzjarju IFRS 2 Pagament Ibbażat fuq l-Ishma, minn issa 'l quddiem imsejjaħ "emenda għall-IFRS 2", kif stipulat fl-Anness għal dan ir-Regolament.

Artikolu 2

Kull kumpanija għandha tapplika l-IFRS 2, kif stipulat fl-Anness għal dan ir-Regolament, l-aktar tard, mid-data tal-bidu tal-ewwel sena finanzjarja li tibda wara l-31 ta' Diċembru 2008.

Artikolu 3

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u huwa direttament applikabbli fl-Istati Membri kollha.

Magħmul fi Brussell, 16 ta' Diċembru 2008.

Għall-Kummissjoni

Charlie McCREEVY

Membri tal-Kummissjoni

⁽¹⁾ ĠU L 243, 11.9.2002, p. 1.⁽²⁾ ĠU L 320, 29.11.2008, p. 1.⁽³⁾ ĠU L 199, 21.7.2006, p. 33.

ANNEX

STANDARDS INTERNAZZJONALI TAL-KONTABILITÀ

IFRS 2	<i>Emendi għall-IFRS 2</i> Pagament ibbażat fuq l-Ishma
--------	---

Emendi għal IFRS 2

Pagament Ibbażat fuq l-Ishma

Dan id-dokument jipprezenta l-emendi għall-IFRS 2 *Pagament Ibbażat fuq l-Ishma*. L-emendi jiffinalizzaw il-proposti li kienu jinsabu fl-abbozz għad-diskussjoni ta' emendi proposti għall-IFRS 2—*Kundizzjonijiet tal-Vestiment u Kancellamenti* ppubblikat fi Frar 2006.

L-entitajiet għandhom japplikaw dawn l-emendi għall-pagamenti kollha bbażati fuq ishma li jaqgħu fl-ambitu ta' IFRS 2 għal perjodi annwali li jibdew fl-1 ta' Jannar 2009 jew wara. Applikazzjoni aktar bikrija hija permessa.

KUNDIZZJONIJET LI MA JOHOLQUX VESTIMENT

Fl-Istandard, wara l-paragrafu 21, għandhom jiddaħhlu intestatura u l-paragrafu 21A skond kif ġej:

“Trattamento ta' kundizzjonijiet li ma johlqox vestiment

21A Bl-istess mod, entità għandha tikkunsidra l-kundizzjonijiet kollha li ma johlqox vestiment meta tistma l-valur ġust tal-istrumenti azzjonarji mogħtija. Għalhekk, għal għotjiet ta' strumenti azzjonarji b'kundizzjonijiet li ma johlqox vestiment, l-entità għandha tirrikonoxxi l-prodotti jew servizzi rċevuti minn kontraparti li tissodisfa l-kundizzjonijiet kollha tal-vestiment li mhumiex kundizzjonijiet tas-suq (eż. servizzi rċevuti minn impjegat li jibqa' fis-servizz ta' dik l-entità għall-perjodu speċifikat tas-servizz), irrispettivament minn jekk dawk il-kundizzjonijiet li ma johlqox vestiment ikunux issodisfati.”

KANĊELLAMENTI

Fl-Istandard, il-paragrafu 28 hu emendat kif ġej:

“28 Jekk għotja ta' strumenti azzjonarji tiġi kkanċellata jew saldata matul il-perjodu tal-vestiment (minbarra għotja kkanċellata minhabba telf ta' dritt meta l-kundizzjonijiet tal-vestiment ma jiġux issodisfati)...”

Fl-Istandard, il-paragrafu 28(b) hu emendat kif ġej:

“28

(b) ... Kwalunkwe eċċess bħal dan għandu jiġi rikonoxxut bħala spiża. Madankollu, jekk l-arranġament ta' pagament ibbażat fuq ishma kien jinkludi komponenti ta' obligazzjoni, l-entità għandha tkejjel mill-ġdid il-valur ġust ta-obbligazzjoni fid-data tal-kanċellament jew saldu. Kull pagament li jsir għas-saldu tal-komponent tal-obbligazzjoni għandu jiġi kontabilizzat bħala thassir tal-obbligazzjoni.”

Fl-Istandard, wara l-paragrafu 28, għandu jiddaħhal il-paragrafu 28A skond kif ġej:

“28A Jekk entità jew kontraparti tista' tagħzel jekk tissodisfax kundizzjoni li ma tohloqx vestiment, l-entità għandha tittratta n-nuqqas tal-entità jew tal-kontraparti li tissodisfa, matul il-perjodu tal-vestiment, dik il-kundizzjoni li ma tohloqx vestiment, bħala kanċellazzjoni.”

DATA EFFETTIVA

Fl-Istandard, il-paragrafu 62 hu miżjud kif ġej:

“62 Entità għandha tapplika l-emendi li ġejjin retrospettivament għal perjodi annwali li jibdew fl-1 ta' Jannar 2009 jew wara.

(a) ir-reqwiziti fil-paragrafu 21A fir-rigward tat-trattamento ta' kundizzjonijiet li ma johlqox vestiment;

(b) id-definizzjonijiet riveduti ta' “vesta” u “kundizzjonijiet tal-vestiment” fl-Appendiċi A;

(c) l-emendi fil-paragrafi 28 u 28A fir-rigward tal-kanċellamenti.

Applikazzjoni aktar bikrija hija permessa. Jekk entità tapplika dawn l-emendi għal perjodu li jibda qabel l-1 ta' Jannar 2009, hija għandha tizvela dak il-fatt.”

DEFINIZZJONIJIET

Fl-Appendiċi A, id-definizzjoni ta' "vesta" u "kundizzjonijiet tal-vestment" huma emendati kif ġej:

"kundizzjonijiet tal-vestment"

Il-kundizzjonijiet li jiddeterminaw jekk l-entità tirċevix is-servizzi li jintitolaw lill-kontroparti biex tirċievi flus, assi ohra jew **strumenti azzjonarji** tal-entità, taht **arranġament ta' pagament ibbażat fuq l-ishma**. Il-kundizzjonijiet tal-vestment jistgħu jkunu jew kundizzjonijiet ta' servizz jew kundizzjonijiet ta' prestazzjoni. Kundizzjonijiet ta' servizz jehtieġu li l-kontroparti ttemm perjodu speċifikat ta' servizz. Kundizzjonijiet ta' prestazzjoni jehtieġu li l-kontroparti ttemm perjodu speċifikat ta' servizz u li jintlahqu miri speċifikati ta' prestazzjoni (bhal zieda speċifikata fil-profitt ta' l-entità fuq perjodu speċifikat ta' żmien). Kundizzjoni ta' prestazzjoni tista' tinkludi **kundizzjoni tas-suq**.

vesta

Sar dritt. Taht **arranġament ta' pagament ibbażat fuq l-ishma**, id-dritt tal-kontroparti li tirċievi flus, assi ohra, jew **strumenti azzjonarji** tal-entità jiġi vestit meta l-intitolament tal-kontroparti ma jkunx għadu dipendenti fuq li jiġu ssodisfati xi **kundizzjonijiet tal-vestment**."
